



‘ಮ್ರತು ತೀರ್ಕಂಡ್ ಬುಟ್ಟಂತೆ’ ಹೊತ್ತು
ಲಹುಟ್ಟುವುದಕ್ಕೆ ಮುಂಚೆಯೇ ಈ ಒಂದು
ವಾಕ್ಯ ಆ ಹಳ್ಳಿಯ ಓಣಿ ಓಣಿಗಳಲ್ಲಿ ವಾಲಾಡಿ,
ತೇಲಾಡಿ, ಎದ್ದೂ ಬಿದ್ದೂ ಜಗುಲಿ, ಹಟ್ಟಿ, ಅಂಗಳ,
ಊರು-ಕೇರಿಗಳನ್ನು ತುಂಬಿ, ತುಳುಕಾಡಿ
ಮುಂದಕ್ಕೆ ಸಾಗಲು ತಾವಿಲ್ಲವಾಗಿ ಮತ್ತೆ ಮತ್ತೆ
ಅಲ್ಲಲ್ಲಿಯೇ ಸುತ್ತು ಹಾಕತೊಡಗಿತ್ತು. ಆ ವಾಕ್ಯ
ಹುಟ್ಟಲು ಕಾರಣಕರ್ತರಾದ ತೀರ್ಥರೂಪರು ಗಾರೆ
ಸೀನಣ್ಣನವರ ಕೈನಾಗೆ ಶೋಭಿಸುತ್ತಿದ್ದ ಮೊಬೈಲಿನಲ್ಲಿ
ಅವಿತುಕೊಂಡಿದ್ದರು.

ಗಾರೆ ಸೀನಣ್ಣನವರು ತಮ್ಮ ದುಬಾರಿ
ಎನ್ನಿಸುವ ಚಟ, ಶೋಕಿಗಳಿಂದಾಗಿ ಅಪ್ಪನೋರು
ಬುಟ್ಟುಹೋದ ಆಸ್ತಿಗಳನ್ನೆಲ್ಲಾ ಕಳಕೊಂಡವರಾಗಿ
ಅಬ್ಬೆಪಾರಿಗಳಾಗಿದ್ದವರು. ಇದೀಗ ಉಳಿದಿದ್ದ ಹಳೇ
ಸೈಕಲ್ಲಿನಾಗೆ ಮೈಸೂರಿನ ಹಾದಿ ಹಿಡಿದು ನಾಕಾರು
ರಸ್ತೆಗಳು ವಂದುಗೂಡುವ ಸರ್ಕಲ್ಗಳಲ್ಲಿ ನಿಂತು,
ಯಾವನಾದರೂ ಮಧ್ಯವರ್ತಿ ಗೂಡ್ಸ್ ಆಟೊ
ಏರಿಸಿಕೊಂಡರೆ ಏರಿ, ಗಾರೆ ಕೆಲಸ ಮಾಡಿ ಮತ್ತೆ ಹಳ್ಳಿಗೆ

ಮಾರ್ಚ್, 2020

ಮಯೂರ